

महाराष्ट्र राज्य कौशल्य विकास सोसायटी मधील
“अतिरिक्त मुख्य कार्यकारी अधिकारी” या पदावर
प्रतिनियुक्तीने नियुक्ती देणेबाबत..

महाराष्ट्र शासन

कौशल्य, रोजगार, उद्योजकता व नाविन्यता विभाग

शासन आदेश क्रमांक: कौविउ-२०२५/प्र.क्र.५१/ कौशल्य-१

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : २२ ऑगस्ट, २०२५

- संदर्भ :-** १. महाराष्ट्र राज्य कौशल्य विकास सोसायटीचे प्रशासकीय व वित्तीय अधिकार (AFR)नियमावली.
२. सा.प्र.वि., शासन निर्णय, क्र.एसआरव्ही-२०११/प्र.क्र.१३७/कार्या-१२, दिनांक १७ डिसेंबर, २०१६.
३. सा.प्र.वि., शासन निर्णय, क्र.एसआरव्ही-२०१६/प्र.क्र.५१०/कार्या-१२, दिनांक १६ फेब्रुवारी, २०१८.

शासन आदेश

सामान्य प्रशासन विभागाच्या सं.क्र. २ व ३ येथील प्रतिनियुक्तीबाबतच्या शासन निर्णयांतील तरतुदीनुसार नियुक्ती प्राधिकारी तथा मा. मुख्यमंत्री यांनी दिलेल्या मान्यतेनुसार या विभागाच्या अधिनस्त कार्यरत असलेल्या महाराष्ट्र राज्य कौशल्य विकास सोसायटी मधील “अतिरिक्त मुख्य कार्यकारी अधिकारी” या पदावर श्री. आनंद माळी, उप सचिव (अन्न, नागरी पुरवठा व ग्राहक संरक्षण विभाग) यांची खालील अटींच्या अधीन राहून प्रतिनियुक्तीने नियुक्ती करण्यात येत आहे.

१. श्री. आनंद माळी ज्या दिवशी “अतिरिक्त मुख्य कार्यकारी अधिकारी, महाराष्ट्र राज्य कौशल्य विकास सोसायटी” मुंबई या पदावर रुजू होतील त्या दिनांकापासून त्यांच्या प्रतिनियुक्तीचा कालावधी सुरु होईल.
२. श्री. आनंद माळी यांचा “अतिरिक्त मुख्य कार्यकारी अधिकारी, म.रा.कौ.वि. सोसायटी या पदावरील प्रतिनियुक्तीचा कालावधी तीन वर्षांचा राहील.
३. जर त्यांची सेवा लोकसेवेच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी परत बोलावून घेण्याचा अधिकार शासन / सक्षम प्राधिकाऱ्यास राहील.
४. त्यांच्या प्रतिनियुक्तीचा कालावधी संपण्यापूर्वी, जर त्यांची सेवा कौशल्य, रोजगार, उद्योजकता विभागास योग्य वाटली नाही तर, किमान एक महिन्यांच्या लेखी सूचनेनंतर त्यांची सेवा मूळ विभागास परत करण्यात येईल.
५. श्री. आनंद माळी यांना मूळ विभागाकडे परत जाण्याचा उद्देश असल्यास, असे त्यांनी किमान तीन महिने अगोदर सक्षम प्राधिकाऱ्यास लेखी कळविणे आवश्यक राहील.

६. श्री. आनंद माळी यांच्या आस्थापनाविषयक बाबी अन्न, नागरी पुरवठा व ग्राहक संरक्षण विभाग, कौ.रो.उ.व ना. वि. तसेच महाराष्ट्र राज्य कौशल्य विकास सोसायटी यांच्या समन्वयाने हाताळण्यात येतील.
७. अन्न, नागरी पुरवठा व ग्राहक संरक्षण विभाग, मंत्रालय, मुंबई यांनी उपरोक्त प्रतिनियुक्तीच्या शासन निर्णयांतील तरतुदींचे व अटींचे पालन करून श्री. आनंद माळी, उपसचिव यांना या विभागात उपरोक्त पदावर रुजू होण्यासाठी कार्यमुक्त करावे.
२. श्री. आनंद माळी, हे “अतिरिक्त मुख्य कार्यकारी अधिकारी, महाराष्ट्र राज्य कौशल्य विकास सोसायटी” या पदावर रुजू होतील त्या दिनांकापासून श्रीम. सुषमा परब - पुजारे, विशेष कार्य अधिकारी, कौ.रो.उ.व ना. यांचा अतिरिक्त मु.का.अ. पदाचा अतिरिक्त कार्यभार संपुष्टात येईल.
३. सदरचा शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२५०८२२१७५८१६४९०३ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या नावाने व आदेशानुसार,

(मिथुन साळुंखे)

कार्यासन अधिकारी, महाराष्ट्र शासन

प्रति,

१. मा. मंत्री, कौ.रो.उ.व ना. यांचे खाजगी सचिव, मंत्रालय, मुंबई.
२. मा. मंत्री, अ.ना.पु. व ग्रा.सं.यांचे खाजगी सचिव, मंत्रालय, मुंबई.
३. अ.मु.स., कौ.रो.उ. व ना. विभाग, मंत्रालय, मुंबई यांचे वरीष्ठ स्वीय सहायक.
४. अ.मु.स., अन्न, नागरी पुरवठा व ग्राहक संरक्षण विभाग, मंत्रालय, मुंबई यांचे वरीष्ठ स्वीय सहायक.
५. मुख्य कार्यकारी अधिकारी, महाराष्ट्र राज्य कौशल्य विकास सोसायटी, मुंबई.
६. सह सचिव (आस्थापना), अन्न, नागरी पुरवठा व ग्राहक संरक्षण विभाग, मंत्रालय, मुंबई.
७. सह सचिव (कौ.१), कौ.रो.उ.व ना. विभाग, मंत्रालय, मुंबई.
८. श्री. आनंद माळी, उप सचिव, अन्न, नागरी पुरवठा व ग्राहक संरक्षण विभाग, मंत्रालय, मुंबई.
९. निवडनस्ती/कौशल्य-१